



[నవయుగ వైతాళికులు అందరూ ఒకే చోట తారసపడడం చాలా అరుదైన సంఘటన. అందరూ కలసి రైలు ప్రయాణం చేయడం మరీ అపూర్వం. అట్లాంటి సంఘటనని వూహించి రాయటానికి ప్రయత్నించాను. వారి పట్ల నాకు గల గౌరవాభిమానాలే దీనికి ప్రేరణ. పాఠకులు సహృదయంతో స్వీకరించ ప్రార్థన.]

రైలు బయలు దేరింది.

రైలు పెట్టి నవయుగ వైతాళికులలో కిటకిటలాడుతూంది.

విశ్వనాథ, కాటూరి, పింగళి, దేవుల పల్లి, శ్రీశ్రీ, పిలకా, మొక్కపాటి, శివ శంకరశాస్త్రి, జలసూత్రం... వీరందరి తో రైలు బోగీ కళకళలాడుతూంది.

రైలు మెల్లమెల్లగా వేగం అందుకుంటోంది.

ఆంధ్ర సరస్వతి పల్లకిలో ఊరేగుతున్నట్టుంది.

నవ్యసాహితీ పేరంటానికి కదిలి వెళ్తున్నట్టుంది.

రైలు ఊగుతూ సాగుతోంది.

తెలుగు పలుకు ఊయలలూగుతున్నట్టుంది.

రైలు వేగం అందుకుంది.

విజ్ఞాన సర్వస్వం పుటలు రెపరెపలాడినట్లయింది.

** ** *

కిటికీ పక్కసీటులో దుడుకు మీసాలు, ఎర్రటి రూపం దిట్టమైన అంచున్న ఖద్దరు సంచె సిల్కు లాల్సీతో కాటూరి వారు కూర్చున్నారు. పక్కన వెడల్పు మూతి వున్న సీసాలో చుట్ట బెట్టిన పాగాకు కాడలు - సరిజోడుగా అగ్గిపెట్టి - సన్నగా,

పొడుగ్గా సనాతనంగా తాళపత్ర గ్రంథంలా వున్న విశ్వనాథ వారు ఎదురు సీటులో కూర్చుని కాటూరి వారిని శ్రద్ధగా గమనిస్తున్నారు.

ఆయన పాగాకు కాడ తీసి, వైనంగా పాయ చీల్చి, చుట్ట చుట్టే పనిలో తిక్కరణ శుద్ధిగా తీనమైపోయారు.

“మీకు పాయలు తీయడమే వచ్చు... మా బాపి బావకి జడవేయడం కూడా వచ్చు...” కొంటెగా అని-

రావోయి! సిన్నవాడ

మావాడ

అడివోరి సిన్నవాడ

రావోయి సిన్నవాడ - అంటూ పొడడం ఆరంభించారు విశ్వనాథ.

పిలుపుపాట వింటూనే బాపిరాజుగారు అవతల వింగ్లోంచి వచ్చారు. కళహంస కదలి వచ్చినట్టు...

“ఇంతకీ నిర్యాహులు సరసులేనా... ఓ శాలువా ముక్కయినా కన్నతారం బారా...” - జనాంతికంగా అన్నారు విశ్వనాథ.

“నీమో? దండల వరకూ శ్రీపాద హోమీ సడ్డాడు కదా... వెళ్తోంది కాకినాడ కనుక లంకపాగాకు వున్నం... ఇక మిగతావంటారా... మన ప్రాప్తం - వారి దయ...”

చుట్టపాగలోంచి కాటూరి వారు వదిలిన మాటలివి.

నోసలు కదిలించారు పింగళి లక్ష్మీకాంతం గారు. త్రాసు ముల్లులా నోసలు నున్న గీరునామం కదిలించి కొంచెం ఆవేశ ధోరణిలో “అయినా మనం వెళ్తోంది మంగవతి గారింట్లో పెళ్ళికి. వీరమ్మ పెళ్ళిలోనే నారిగాడికి వాడక పోగని - ఈ పెళ్ళివంకన వారి నెత్తిన సాహితీ సమితి యావత్తూ దిగిపోయి సర్వసభ్య సమావేశం పూర్తి చేసుకోవాలని గదా బయలుదేరాం - ఊరికే పెట్టే అమ్మ నీ మొగుడు బంతిన పెట్టమన్నట్టు... ఇంకా శాలువాలూ నన్నానాలూ కూడానా...” అన్నారు పింగళి.

“నిర్యాహులు సరసులేనా... అన్నాను. దానికింత కంఠశోష ఏల?” అన్నారు విశ్వనాథ, పింగళి వారిచ్చిన జవాబు తనకేనని గ్రహించి.

“కాకినాడ పొరుల బెదార్యాన్ని శంకించనక్కరలేదు. ప్రతిభకి వారెప్పుడూ పట్టం కడారు... నేనెన్నడూ అక్కడ నుంచి శాలువా లేకుండా రాలేదు

మరి..."

అప్పర్ బెర్త్ మీంచి దేవులపల్లివారి గళం పలికింది - కిందనే వున్న కాటూరి వారి వైపు చుట్టకోసం వెయ్యి వాపుతూ అన్నారాయన.

"ప్రతిభ మాట ఎలా వున్నా - ప్రాంతీయాభిమానం కొంతల ఘోరిస్తుంది కదా..." - విశ్వనాథ వారి విసురు.

గంభీర వాతావరణం ఆవరించింది. రైలు పెట్టెలో పరిస్థితి గ్రహించిన పిలకా గణపతి శాస్త్రిగారు - వున్నట్టుండి ఒక్కసారి కళ్లు పెద్దవి చేసి బోలెడు ఆశ్చర్యం నటిస్తూ...

"అహో... ఏమి బిన... ఏమి బిన... ఆ యొక్క రాక్షస బొగ్గుతో ఇంత మందినీ లాక్కుని ఈ విధంగా చుకు...చుకు...చుకు మని అలుస్తూ సాలుస్తూ లేకుండా పరుగెత్తడం వుంది మాశారూ... అరెరెరె... ఏమాశ్చర్యం...?" అని అందరివైపు నోరు తెరిచి మాశారు.

అప్పుడే వస్తున్న జలస్మాతం రుక్మిణీ నాథ శాస్త్రి ఆశ్చర్య ప్రకరణమంతా విని-

"మనవాళ్ళు మామూలు తోటకూర తిని మహాకావ్యాలు రాసేస్తుండగా లేంది - బొగ్గుతో రైలు నడవడంలో ఆశ్చర్యం ఏముంది లెండి..." అన్నారు సామ్యంగా.

ఉత్తరీయూలు వున్నవాళ్ళా, లేని వాళ్ళా కూడా ఒక్కసారి బుజాల మీద చేతులు వేసుకున్నారు.

తల్లవరుల శివశంకరస్వామి నీటుగా సింగిల్ సీటు మీద రైల్లో కూడా నేను సభాపతినే అన్నట్టు కూచున్నారు ఏదో తీవ్రంగా ఆలోచిస్తున్న భంగిమలో.

జలస్మాతం ఓ క్షణం అగి "రైలు పట్టాల్సి మాస్తుంటే మా సభాపతిగారి కవిత్యం జ్ఞాపకమొస్తుంది నాకు - అడ్డంగా వేసిన బద్దీలు నిక్కచ్చిగా కొలిచి తూచి వేసినట్టుంటే ఆయన పద్యపాదాల్లాగూ, క్రమంగావుంటాయి. ప్రతిఎనిమిదింటికీ దూరం తగ్గించి కాస్తంత దగ్గరగా నాలుగు బద్దీలుంటాయి మాశారూ-సీస పద్యం కింద ఎత్తుగీతి లాగు - సమాసాల కంకర రాళ్లు సరేసరి-అటూ ఇటూ కొలిచి కొట్టిన మార్జిన్లు లాగు ఇనుప కమ్మీలు... స్వామి వారి పద్యాలని తెచ్చి పాడుగా పేర్చుకుంటూ సోతే రైలు పట్టాలే సుమండి..." అనేసి మెరుపులా మాయమై సోయారు.

"ఉవమ భేషుగా వుంది..." అని ముక్తకంఠంతో అక్కడ వున్న వారందరికీ అనాలనిపించింది. కాని తమాయించుకున్నారు.

శివశంకర స్వామి వారు మాత్రం గొంతు పెగలనంతగా వుక్రోషించారు. వుపాయం తోచక వూరుకున్నారు.

అలక్ష్మి లక్ష్మి అక్షణంగా పైబమా పైబొక్కా వేసుకుని నా మార్గం వేరన్నట్టు అవతల కక్ష్యలో కూచుని హారీన్ ఫో వదువుకుంటున్న శ్రీ శ్రీ స్వామివారి వంక ఓ మాపు మాసి కళ్లద్దాలు సవరించుకున్నారు. అంతా నిశ్శబ్దం. వాతావరణం దిగులుగా వుంది.

ఇంతలో ఏపిల్... ఏపిల్... పావలా... పావలా అని గుక్క తిప్పకోని కేకతో పళ్లబ్బాయ్ కంపార్ట్ మెంట్ లోకి వచ్చాడు.

ఆ సమయంలో పళ్లబ్బాయ్ పెద్ద ఆనరా అయ్యాడు అందరికీ - అప్పట్లో భావకవిత్యం బ్రేక్ తూ అయినట్టు -

"కొంటే బావుంటుంది" - అన్నారు పింగళి
 "తింటే మరి బావుంటుంది" - అన్నారు కాటూరి.

"ఐంట కవిత్యం బానేవుంది... అయితే నేను కొనాల్సిందేనా..." అంటూ ఎంపిక చేసి పది పళ్లు బేరం చేశారు విశ్వనాథ-

"మిగిలితే మూతం నాకోటి ఇవ్వండి" అన్నారు గణపతి శాస్త్రి.

విశ్వనాథవారు తలొకటి పంచి తనొకటి నోటికి తగిలించారు. పక్క కక్ష్యలోంచి శ్రీ శ్రీ ఋసకొట్టిన శబ్దం చేసి "ఏపిల్ బూర్జువా వ్యవస్థకి ప్రతీక" అన్నారు.

"అయితే మీరు జామిపళ్లు తప్ప తినరా ఏమిటి? ఏవ్ అంటే వానరము. ఏపిల్స్ ని నేను హనుమత్ ప్రసాదంగా తింటూ వుంటాను..." విశ్వనాథ ఏపిల్ నముల్తూ అన్నారు.

మరోసారి హాంకరించి ఫలోలోకి వెళ్లిపోయారు శ్రీ శ్రీ.

ఉన్నట్టుండి కమ్మని అత్తరు వాసన గుప్పన తగిలింది. అందరూ ముక్కు పుటాలెగరేసి పైకి మాశారు.

అప్పర్ బెర్త్ మీద కూచున్న కృష్ణశాస్త్రిగారు అత్తరులో దూది తడిపి వైనంగా టక్కెట్లకి రాస్తున్నారు- ఎంకిపాట హావ్ చేస్తూ.

అది గమనించిన విశ్వనాథ నవ్వు ఆవుకుని- "అన్నట్టు మన టక్కెట్లెక్కడ?"- అన్నారు.

"రుక్మిణీ నాథం దగ్గర వుంటాయ్" అన్నారు కాటూరి వారు చాలా నిర్లక్ష్యంగా చుట్టనోటితో-

"ఉంటాయ్ - అని వూహించడం కాదు - వున్నవా? - అది ముఖ్యం-అడుగో రంకుమొగుడల్లే టక్కెట్లవాడు రానే వస్తున్నాడు."

ఇంతలో టి.టి.ఇ. "టికెట్ సార్... టికెట్" అంటూ వచ్చాడు.

"మాటలోనే వచ్చారు... వెయ్యేళ్లు... మా రుక్మిణీనాథం దగ్గరవున్నాయి" "అయినెక్కడ..."

"ఇప్పటిదాకా ఇక్కడే వున్నాడండి... ఇప్పుడే వస్తాడు..." శి.శ. స్వామి వారికి




కోపం ఇంకా తగ్గలేదు. అప్పర్ బెర్త్ మీద కూచున్న కృష్ణశాస్త్రిగారిని "సార్ మీరు దిగిరండి... టికెట్ ప్లీజ్..." అన్నాడు.

"దిగిరాను దిగి రాను దివి నుంచి భువికి దింపి వేతురు గాక నాకేటి వెరపు" -

అన్నారు కృష్ణశాస్త్రి గంభీరంగా -

ఏమీ అర్థంగాని టక్కెట్లవాడు "తమరెవరు? ఎక్కడకి వెళ్లాలి" అన్నాడు టక్కెట్ల కోసం వెయ్యి జాపి.

"నా నివాసమ్ము తొలుత గంధర్వలోక మధుర సుషమా సుధాగాన మంజువాటి ఏ నొక వియోగ గీతిక,"



అనగా విని,కాలము వ్యర్థపుచ్చ నిచ్చగించక, టీక్కెట్లందుకొనుచు ఆ కవికి టి.టి.ఇ. నిట్లనియె:

“టికెట్ స్లీప్”

కృష్ణశాస్త్రిగారు చహల్తో లాల్సీ జేబులో వెయ్యిపెట్టి ఘుమ ఘుమ లాడుతున్న రెండు టీక్కెట్లని అందించారు. టి.టి.ఇ. ముక్కు లెగరేసి అదోలా ఆయన వంక ఓసారి మాసి -” “ఈ రెండో టీక్కెట్ ఎవరిది” అన్నాడు.

“నా ఊర్వశికి...”

“వేరీజ్ షి...?”

“ఎదలోపలి యెదలో, నెమ్మదిలో, జీవిత రహస్యమార్గములలో

.....”

కింద నున్న కురుమెళ్ల వెంకటాపుగారు గురువుగారి హటం మాసి కంగారు పడ్తున్నారు. దిగిరండి అంటే దిగిరాను అంటున్నారు. ఆయనకి అంతా అయోమయంగా వుంది.

“సంధ్యావసాన

సమయమున నీప పాదప శాఖికాగ

వ్రత కుటిలముల లోపల వసించు

ఇరుల గుసగుసల్ వానిలో నిపుడునవుడు...”

టి.టి.ఇ. అయోమయంలో పడి “అయ్యా ఏమిటి వారనేది” అని కురుమెళ్ల వారిని అడిగారు.

“.....ఎదియొ అపూర్వ మధుర

రక్తి స్తురియించుగాని అర్థము కాని

భావగీతములవి...” - అని కురుమెళ్లవారు సమర్థించి చెప్పారు. ఆ రెండో

టిక్కెట్టు నా కోసం తీసుకున్నారని కూడా వచ్చ చెప్పారు. పాయింట్రీ వదిలేసి లెక్కా సరి పెట్టుకున్నాడు టి.టి.ఇ.

“...కాదు... కాదు. ఇతనికి కాదు... ఇది నా ఊర్వశికే

నిదురలో స్వప్నాల కదలికే బరువైన

కలులెల్ల కనులిచ్చి కాల్పు నా గతియేమి!” అని దేవులపల్లి వాదిస్తే -

“అయ్యా - మధ్యలో దింపేస్తే నా గతి ఏమిటో అలోచించండి-” ప్రాధేయ పూర్వకంగా వారించారు వెంకటాపుగారు.

టిక్కెట్లవాడు ఇదంతా గమనించి దేవులపల్లి వంక జాలిగా మాసి పూరు కున్నాడు.

విశ్వనాథకి వెయ్యి జాపి - “టికెట్ సార్...”

“లేదు”

“లేదా... ఇందాక ఎక్కడో వుందన్నారు?”

“ఓను. అంటాను.

అల నన్నయకు లేదు తిక్కనకు లేదు...”

“వాళ్ల సంగతి సరేండి. మీ సంగతి చెప్పండి- పైగా మీరెవరో పెద్దమనిషిలా వున్నారు...”

విష గారు వాని వంక విసవిసా మాసి-

“నన్ను నెఱుగరో తెలుగునాట మీరు విశ్వనాథ కులాంబోధి విధుని బహు వి చిత్ర చిత్ర ధ్వని బహువిచ్చిత్తి మన్మ హాకృతి ప్రణేత సత్యనారాయణ కవి”-

అని కంఠమెత్తి పాడారు.

“పద గుంఫన మమోఘము...” అని వ్యాఖ్యానించారెవరో - బహుశా కాటూరి వారే కావచ్చు.

టి.టి.ఇ. అందుకేమీ రియాక్ట్ కాలేదు.

పక్కన నిలబడండి అన్నట్టు సైగ చేసి కాటూరి వారిని సమీపించాడు.

కాటూరి వారు మౌనంగా పింగళి వారిని చూపించారు.

“ఇదేం పద్ధతిగా లేదు. ఎంత జంటకవులమైనా జవాబు కలిసే చెప్పాలా ఏమిటి? ఈ క్షిప్త సమయంలో నా మీద భారం మోపకండి... మీరే చెప్పండి ఆ సంజాయిషీ ఏదో...”

చుట్ట తియ్యకుండా “ఉహూ...ఉహూ...” అనడం తప్ప కాటూరి వారి జవాబు లేదు.

టి.టి.ఇ.కి ఇదేదో ఓ ముతా అనీ, టికెట్ లేని బ్రావెలర్స్ అనీ అర్థమై పోయింది-

అసలే లాలిత్యం - ఆపైన భయం - బాపిబావ మెలికలు తిరిగి పోతున్నారు- పక్కన నిలబడి.

“టికెట్ స్లీప్...” అనగానే బాపిరాజుగారు నీటి చిమ్మిన ఒక్కతూరి వైకెగసినట్టు ఇట్లు ఆరంభించిరి-

“బెజవాడ నుంచి కాకినాడ పోర్టు స్టేషనుకు టీక్కెట్టు కొని యుంటేని. నేను రూపాయి నాణెము ఇవ్వగా టీక్కెట్టుమున్నూ మూడణాలన్నర తిరిగి ఇచ్చినాడు. ఆతడిచ్చిన టీక్కెట్టు రెండంగుళముల మువ్వీసము పొడవు, అంగుళము వైన అరు వీసముల వెడల్పూ, రెండు నూళ్ల మందమునూ, అరతులము బరువున్నూ కలిగి యుండెను. దానిపై ఏడు అంకెయు, దానికి ముందు రెండు సున్న వున్నవి. మొదటి అంకె అయిదు తదుపరి నాలుగువున్నది. తెలుపు పసుపు కలిసేత వర్ణములో కుడి అంచుపై భాగమున నల్లని చార కలిగి యుండెను. చీనా దేశములో జలవర్ణ చిత్రములను ఇదే కొలతలు గల ఫలకములపై ఓ తిండు నాచారము కలదు. ఇట్టి వానిని మినియేచరు చిత్రకళ అని వ్యవహరింతురు...”

“మహావభో నన్ను వదిలెయ్యండి” అని గావుకేక పెట్టి టి.టి.ఇ. అవతలి వైపు కి నిష్క్రమించినాడు.

“నీ శైలికి గొంత శక్తియున్నది” - అని విశ్వనాథ బాపిబావని అభినందించిరి.

“రేపు సాహితీ సమితి సమావేశంలో - మన సభ్యులకు రైళ్లలో, బస్సులో, లాంచీలో, రేపు పడవలో టీక్కెట్ల కొనే అగత్యం వుండరాదని ఒక తీర్మానం విక్రగీవంగా ఆమోదింప జేసి, వాటి నకళ్లు తీసి సర్కారు వారికి సమర్పిస్తాను...” సభాపతి హోదాలో హుకుం జారీ చేశారు శివశంకరస్వామి.

“రేపటి సంగతి సరే... ఇప్పటి మాటేమిటి?”

“అసలంతకీ మన రుక్మిణీ నాథం ఏమైపోయినట్టు...”
 టి.టి.ఇ. వచ్చే స్టేషన్లో దిగిపోవాలని నిష్కర్షగా చెప్పేశాడు.
 అంతా గందర గోళంగా వుంది- కవులలో కలకలం.

“కర్మఫలము అట్లున్నప్పుడు ఒకయూరి కరణము మరియొక ఊరి వెట్టి కాక తప్పదు. మనము రుక్మిణీనాథమును నమ్మితిమి. మనిషి మనిషిని నమ్మును. లేనిచో మానుని నమ్మునా? నమ్మడు. నమ్మక మనగానేమి? అది యొక మానసిక ప్రవృత్తి. నమ్మకము వేరు. విశ్వాసము వేరు. సమాజము - అనగా మనుషుల గుంపు. ఇందు కొందరు అంజనీ బుతులు - కొందరు ఆషాడ భూతులు. ఆతడు నమ్మిన బంటు. ఈతడు కాదు. అది మనకు తొలుత తెలియునా? తెలియును. తెలియదు. ఇది యొక చమత్కారము...”

అని విశ్వనాథవారు తన సహజశైలిలో వాపోతుంటే-
 “చస్తుంటే సంధ్యమంత్రమని - నడుమ మీ మధ్యాక్కరలా...” అని పింగళివారు వారించారు.

ఈ సందడిని చీల్చుకుంటూ ఓ కంచు కంఠం విన్పించింది-

“పతితులార!
 భ్రష్టులార!
 దగాపడిన తమ్ములార!
 ఏడవకండేడవకండి!
 వచ్చేశాయ్, వచ్చేశాయ్,
 జగన్నాథ
 జగన్నాథ
 జగన్నాథ రథ చక్రాల
 వచ్చేశాయ్, వచ్చేశాయ్...”

అది శ్రీశ్రీ కంఠం, రైలు పెట్టి మార్మోగింది.
 అంతా బిక్కు బిక్కు మంటూ నిశ్శబ్దంగా చూస్తున్నారు.
 “ఏవిటయ్యా - మా టికెట్లు గాని నీ జేబులో వున్నాయా? అంతలా భరోసా యిస్తున్నావ్” అని సూటిగా అడిగారు విశ్వనాథ.

“ఇతరేతర కారణాల వల్ల నేనేమీ చెప్పదల్చుకోలేదు” ముక్తసరిగా అన్నారు శ్రీశ్రీ-

టి.టి.ఇ. మాత్రం గేటు వైపు జారుకున్న గణపతి శాస్త్రి గారిని నిలదీశాడు.
 టిక్కెట్ కోసం వెయ్యి జాపగానే - టిక్కెట్లవాడి అరవెయ్యి సాగదీసి విస్తుబోతూ “అరె... వండర్ ఫుల్... ఇది వెయ్యికాదు.... అయ్యా, తమరు నమ్మాలి - నేను తిరుగొచ్చేప్పటికీ మీరిక్కడ వుండరు... ఆ రేఖ మహాత్యం అలాంటిది” గణపతి శాస్త్రిగారి జ్యోతిష లాక్కానికి టి.టి.ఇ. పడిపోయాడు. కొంచెం సిగ్గుపడి వెయ్యి వినయంగా అందించాడు. శాస్త్రిగారు ఏకధాటిగా వున్నవీ లేనివీ చెప్పి టిక్కెట్ గండం తప్పకున్నారు.

శ్రీశ్రీ వంతు వచ్చింది. టిక్కెట్ లేదు. పైగా అందరికీ భరోసా ఇవ్వడం కూడాను. ఇదంతా గమనించి -

“ఎవరు మీరు” అన్నాడు టి.వాడు.
 “భూతాన్ని
 యజ్ఞోప వీతాన్ని
 వైష్ణవ్య గీతాన్ని నేను”

“కవిత్యంలో దేనికి? తెలుగులో చెప్పరాదుటయ్యా” అన్నారెవరో.
 “నేను శ్రీశ్రీని. ఈ శతాబ్దం నాది”
 “కావచ్చు. కాని ఈ రైలు శ్రీ సర్కారు వారిది” అన్నాడు టి.టి.ఇ.
 “మొన్నటి దాకా తెలుగు సాహిత్యం నన్ను నడిపింది. ఇప్పుడు

దాన్ని నేను నడుపుతున్నాను...”
 “అవచ్చు. కాని ఈ రైలుని ఇండియన్ రైల్వేస్ వారు నడుపుతున్నారు.”
 “ఔను నిజం, ఔను సుమా
 నీవన్నది నిజం నిజం”
 అనేసి శ్రీశ్రీ నీటు మీద కూచుని, నిట్టూర్చి మల్లీ హారీన్ ఛటోపాధ్యాయులు.

తనంతట తానే ఎదురుపడి “నేనేమోనూ... సారీ. ఐ యామ్ మిస్టర్ నరసింహశాస్త్రి మొక్కపాటి ఆఫ్ మొగల్తూర్ - ఆథర్ ఆఫ్ బారిష్టర్ పార్వతీశం ది గేట్...” అని టి.టి.ఇ.కి ఘట్టిగా షేక్ హ్యోండిచ్చి పరిచయంచేసుకున్నారు.
 “తర్వాత అన్నం, అవకాయ, మంచినీళ్ల మరవెంబు పంటికిందకి వుంటాయని మామిడి తాండ్ర, జంతుకలా తెచ్చుకున్నాను. బట్ టికెట్ ఫర్నాటెన్...”



టిక్కెట్లవాడు వుదాసీనంగా విని, రైలు ఆ గేట్వేషన్ కోసం చూస్తున్నాడు - ఓ నిర్ణయానికి వచ్చేసి.

కొందరు వినయం ప్రదర్శిస్తూ నిలబడ్డారు.
 కొందరు “కానున్నది కాక మానునా” యని కూర్చున్నారు.
 కాటూరి వారు చుట్టకాలాడం మానలేదు.
 “మట్ట పారెయ్యండి. బొత్తిగా లాక్కం తెలీదు...” అని గుసగుసలు వినిస్తున్నాయి.
 కృష్ణశాస్త్రిగారి అత్తరు పరిమళం తగలేదు.
 కురుమెళ్లవారు స్త్రీమిత వడ్డారు. సభాపతి ఈ విధంగానైనా రుక్మిణీ నాథానికి శాస్త్రి జరుగుతుందని లోలోపల తృప్తి పడుతుండగా-

రైలు ఆగింది-
 శ్రీశ్రీ చేత ‘రుక్కాయ్’ అని పిలవబడే రుక్మిణీ నాథం రాష్ట్ర-తూ రాష్ట్రా రావడం కన్పించింది.
 అందరికీ జ్యోతిర్లభనం అయినంత సంతోషమైంది.

తిమ్మన్ననాగిరి పరివారం అసంతుష్టం కు గాను పది కొరడె పెట్టటానికి - మిమ్మక్కో రిమిండా...



“కొంప ముంవాపు కదయ్యా...” అన్నారంతా ముక్త కంఠంతో.
 “ముంచే వాడినైతే అసలు రాకే పోదును కదా...” అన్నాడాయన.
 “ఇంతకీ టిక్కెట్లెక్కడా...”
 “నోట మాట రావడం లేదు. కొంచెం స్తిమిత పడవీండి”
 జలస్నాతం వెనకాల, తరుముకు వస్తున్నట్టు - ఎర్రరంగు సేలం వట్టువంపె, పైన నిండుగా వుత్తరీయం కప్పుకుని ఓ నిండైన విగహం కదలి వస్తూంది. ఆయన చేతిలో వెండి వెంబు - అందులో దర్బలో కట్టిన కూర్చు... మధ్య మధ్య మనిషి తగిలినపుడల్లా అగి, వెంబులోంచి కూర్చోదకం నెత్తిన జల్లుకు ముందుకు సాగుతున్నారు. కాలుతున్న ప్లాట్ ఫాం మీద కాళ్లకి వెళ్ళులు కూడా లేవేమో మరి వేగంగా నడుస్తున్నారు.
 “ఏ మోయ్... సఖుడా! కుశలమా?” అన్నారాయన కవులు అందర్నీ వుద్దేశించి.
 “తమరా మహాశయా...” అన్నారంతా.
 ఆయన రాయ్ పోలు సుబ్బారావుగారు! అమలిన శృంగార చక్రవర్తి!
 “కాళ్లకి జోళ్లు తగిలించుకో కూడదూ...” అన్నారు క్షామూరి వారు.
 “... ఈ అనంత భూతలిని
 మన భూమి వంటి చల్లని భూమి లేదు.
 ఏ దేశమేగినా, ఎందుకాలిడినా...” అన్నారాయన గాంభీర్యంగా.
 “ఈ జీవుని వేదన ఈ జీవిది...” అని విశ్వనాథ ప్రకాశంగా నిట్టూర్చారు.
 జలస్నాతం వారి హాస్య తగ్గింది. అందరూ ఆయన వంక గుచ్చి గుచ్చి ముద్దాయిని మాసినట్టు మాస్తున్నారు.
 “అమలిన శృంగారం... శృంగారం అంటూ ఈయన ఆడవాళ్ల పెట్టిలో కూచున్నారు. నేను పెట్టి పెట్టి తిరిగి తిరిగి వచ్చి వెడి వెడికి తెచ్చాను...” అన్నారు జరుక్ కోపంగా.
 “అమలిన శృంగారానికి ఆడవాళ్ల పెట్టి దేనికి...” అప్పర్ బెర్త్ మీంచి కృష్ణశాస్త్రి పళ్ళ.

“స్త్రీ లేక శృంగారము వుండదు కదా! నా అమలిన శృంగారం ఆడవాళ్ల పెట్టిలోనే సాధ్యమాయి సఖుడా” అని రాయ్ పోలు వారి జవాబు.
 “వైగా ఊణఊణం ఈ నెత్తిన నీళ్లు జల్లుకోడం... మీద వడ్డాయని కో ప్యాసెంజెర్లలో ఘర్షణలూ - సర్ది చెప్పి తీసుకోవ్వేసరికి నా తలపాణం తోకకి వచ్చింది... మరో వులిమీద వుల. ఆడవాళ్ళ పెట్టెలో గుడిపాటి వెంకట వలం నన్ను ముట్టుకున్నాడు స్నానం చేయాలంటూ వీరు నన్ను తింటున్నారు.....” ఘోటుగా నిట్టూర్చారు జలస్నాతం.
 “సర్లే - టిక్కెట్లెక్కడా...”
 “నా దగ్గర అన్నీ రేపు - కొన్నే వున్నాయి.”
 “అదేమిటయ్యా - అన్నీ నీ దగ్గరేగా వుంట...”
 “నిజమే. అది వేరే కథ. గుడిపాటి వెంకటవలం మొదట్లోనే మనలో వీలిపోయి ఇంకో లేడిస్ కంపార్ట్ మెంట్ లో ఎక్కాడుకట్టా ఆబోగీలో నిలబడి అయిదారు స్టేషన్ల దాకా ‘పుమెన్స్ లిఫ్’ మీద వువన్యాసం యిచ్చాడు...”
 “అ... తర్వాత...” అడిగారెవరో అతంగా.
 “తర్వాత... ఏదో స్టేషన్ లో అయిదారు మంది స్త్రీ ప్యాసింజెర్లలో దిగిపోయాడు. ఇప్పుడు నా దగ్గర టిక్కెట్లలో అయిదు షార్టు...” అని కట్టి ముగించారు రుక్మిణీ నాథం.
 “మరీ ఆశ్చర్యం... వైగా అయిదారు గురినా... అమ్మో?” అని ఆశ్చర్యంలో ముణిగిపోయారు పిలకా గణపతి శాస్త్రిగారు. రాయ్ పోలువారు అందరి మీదా కూర్చోదకం చల్లారు. కూత వేసి రైలు బయలు దేరింది - వైతాలికులతో.

